



**FIL-QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI**

**Magistrat Dr. Monica Vella LL.D., M.Jur**

**Kumpilazzjoni Numru: 564/2006**

**Il-Pulizija  
(Spettur Elton Taliana)**

**Vs.**

**Donald Micallef**

**Illum 30 t'April 2021**

Il-Qorti,

Rat l-imputazzjonijiet migjuba kontra:

**“Donald Micallef, detentur tal-karta ta' l-identita' numru  
207082M;**

Billi inti akkuzat talli:

F'dawn il-Gzejjer f'dawn l-ahhar tnax il-xahar, qabel is-6 ta' Gunju  
2006, b'diversi atti maghmula fi zminijiet differenti li jiksru l-istess  
disposizzjoni tal-ligi u li gew maghmula b'rizoluzzjoni wahda,

approprijajt ruhek, billi dawwart bi profitt ghalik jew ghal persuna ohra, minn haga ta' haddiehor li giet fdata jew ikkunsinata lilek taht titolu li gieb mieghu l-obbligu tar-radd tal-haga jew li jsir uzu minnha specifikat;

Ghamilt qliegh ta' aktar min Lm2,127 ghad-dannu tal-kumpanija *Chef's Choice Limited (C14565)* ta' Chef Choice Building, Latmija Road, Haz-Zabbar, bi ksur tal-artikolu 293 tal-Kapitolu IX tal-Edizzjoni Riveduta tal-Ligijiet ta' Malta.

Sirt ricediv ai' termini tal-Artikoli 49, 50 u 289 tal-Kodici Kriminali, Kapitolu IX, tal-Ligijiet ta' Malta, b'diversi sentenzi moghtija mill-Qrati ta' Malta, diversiment preseduti, liema sentenzi saru definittivi u ma jistghux jigu mibdula jew imhassra.”

Rat il-kunsens tal-Avukat Generali sabiex dan il-kaz jigi trattat bi procedura sommarja u li l-imputat ma kellux oggezzjoni li l-kaz jigi trattat bi procedura sommarja.<sup>1</sup>

Rat l-Artikli li skont l-Avukat Ġenerali taht liema tista' tinstab htija fl-imputat u cioe':

- (a) fl-artikoli 17,18, 23, 31 tal-Kapitolu 9 tal-Ligijiet ta' Malta;
- (b) fl-artikoli 293, 2194, 310 (1)(b) tal-Kapitolu 9 tal-Ligijiet ta' Malta;
- (c) fl-artikoli 49, 50 tal-Kapitolu 9 tal-Ligijiet ta' Malta;
- (d) fl-artikoli 532A, 532B u 533 tal-Kapitolu 9 tal-Ligijiet ta' Malta;

Rat id-dokumenti esebiti u l-atti processwali kollha.

---

<sup>1</sup> Verbal tas-6 ta' Lulju, 2020

Rat il-fedina penali tal-imputat.

Semghat ix-xhieda prodotta mill-Prosekuzzjoni.

Rat u qieset il-priv u dokumenti kollha prodotti.

### **Ikkunsidrat:**

Fil-kaz odjern, il-Prosekuzzjoni fost ohrajn ressqet lil **Joseph Mizzi** fil-kapacita' tieghu ta' direttur tal-kumpanija *Chef Choice* fejn stqarr li Donald Micallef kien jahdem bhala *salesman* mal-kumpanija *Chef Choice* bejn it-12 ta' Settembru 2005 sat-13 ta' Frar 2006 u gie tterminat a bazi ta' *disciplinary reason*. Fix-xhieda tieghu s-sur Mizzi spjega li Donald Micallef kien idur il-hwienet tad-distrett tieghu jigbor l-ordnijiet kif ukoll kien jigbor hlasijiet ta' ordnijiet precedenti. Fid-distrett li kien jiehu hsieb Donald kien hemm l-Imsida u l-Gzira u kienu diversi klijenti li saħqu magħhom li hallsu izda li l-flus tagħhom ma waslux għand il-kumpanija. Is-sur Mizzi gie mistoqsi dwar kif indunaw li Donald mhux qieghed jghaddi l-flus li jigbor lill-kumpanija, fejn is-sur Mizzi wiegeb li kienu jagħmlu *reconciliation* mill-accounts u meta kienu jiccekkjaw mal-klijent, il-klijent kien jghid li hallas. Tenna jghid li dwar dan il-kaz kien għamlu laqgħa ma' rapprezentant tas-*Sofra Kebab House* fejn għal din il-laqgħa kien hemm prezenti Donald, is-Sur Mizzi u xi hadd iehor. F'din l-imsemmija laqgħa Donald caħad li hu gabar il-flus izda r-rapprezentant qal li hallsu. Is-sur Mizzi tenna jghid li l-kumpanija *Chef Choice* sabet li l-ammont ta' flus migbura minn Donald li ma għaddewx lilha kienu circa hamest elef Maltin. Huwa kompla li sussegwentament, kienu għadd ta' klijenti tal-kumpanija li saħqu li huma kien għamlu l-hlas lill-imputat, izda liema flejjes ma gewx mghoddija lill-istess kumpanija. Meta kkonfermaw dan, is-sur Mizzi qal li ddecidew jitterminaw l-impjeg u

ghamlu rapport l-ghassa ghand l-Ispettur Cassar. Kompla jghid li l-imputat kien accetta li jaghtihom il-flus lura pero' dawn il-flus qatt ma waslu ghandhom madanakollu zied jghid li ma huwiex cert jekk Donald ammettix li kien hadhom dawk il-flus.

**Joseph Saliba** in rapprezentanza tal-JobsPlus ipprezenta l-*employment history* ta' Donald Micallef minn fejn irrizulta li r-raguni tat-terminazzjoni ta' l-impjieg ta' l-imputat kienet dik ta' *dismissed on disciplinary grounds*, liema raguni giet deciza minn min ihaddem.

Xehed **Wayne Mizzi** fil-kapacita' tieghu ta' *financial controller* mal-kumpanija *Chef Choice Limited* ta' Marsascalea spjega li d-dokumenti kollha kienu prezentati lill-Pulizija kif ukoll lill-avukat tal-kumpanija Dr. Kris Borg u li hu personali ma ghandux *hard copies*.

**PL Quentin Tanti** in rapprezentanza tar-Registratur tal-kumpanija xehed li l-kumpanija *Chef Choice* twaqqfet fid-disgha u ghoxrin (29) ta' Dicembru tas-sena elf disgha mija u tnejn u disghin (1992) u ghadha ghaddejja fl-attivitá taghha.

Xehed **Dr. Kris Borg** fejn spjega li ghal habta ta' Frar tas-sena elfejn u sitta (2006) kien pprepara skrittura li l-imputat kellu jiffirma fejn l-istess imputat kien ser jobbliga ruhu li jhallas lura lill-kumpanija *Chef Choice* l-ammont ta' elfejn hames mija disgha u tletin liri maltin punt tnejn u disghin, liema skrittura qatt ma giet iffirmata. Ix-xhud spjega li sussegwentement kienet saret ittra ufficjali 166A kontra Donald Micallef da parti ta' *Chef Choice Limited*, izda ma jafx jekk l-ittra gietx prezentata u/jew notifikata. Zied jghid li f'Marzu tas-sena elfejn u sitta (2006) saret kwerele kontra l-istess Donald Micallef izda kien hemm problema ghax il-Pulizija ma setghux isibuh. Mistoqsi in kontro ezami dwar jekk jafx min kienu l-klijenti ta' *Chef Choice* li hallsu lil Donald Micallef u liema

flus ma ghaddewx lil *Chef Choice*, Dr. Borg wiegeb fin-negattiv filwaqt li kompla jghid li ma kellux informazzjoni dwar x'tip ta' prodotti kienu jammontaw ghal dawk il-flus.

**Ikkunsidrat:**

Illi fl-ewwel lok, jinghad illi l-imputat m'huwiex tenut li jressaq l-ebda prova sabiex jipprova l-innocenza tieghu u ghalhekk jista' jaghzel li jistrieħ fuq il-provi prodotti mill-Prosekuzzjoni u hija l-Prosekuzzjoni li trid tipprova l-kaz tagħha sal-grad li trid il-ligi, u cioe' *beyond reasonable doubt*, kif filfatt huwa l-kaz odjern.

Huwa l-oneru tal-Prosekuzzjoni li tressaq l-ahjar provi sabiex tikkonvinci lill-Qorti li l-akkuzi addebitati huma veri tant li biex persuna tiġi misjuba hatja, il-Liġi kriminali ma teħtieġx li din tkun stabbilita b'certezza assoluta. Il-Liġi tal-proċedura Maltija hija imnissla mis-sistema Inġliż fejn huwa meħtieġ li biex Qorti ta' Ġustizzja Kriminali tkun tista' ssib htija f'akkuzat, il-Prosekuzzjoni tkun trid inexxielha tipprova l-kaz tagħha lil hinn minn kull dubju dettat mir-raġuni in bażi għall-provi mressqa minnha. Jekk id-Difiża tipprova l-punt tagħha fuq bażi ta' probabbilita', jew tisset argument, inkluż mill-provi tal-Prosekuzzjoni stess, u jirnexxielha ddaħħal dubju dettat mir-raġuni, allura l-Qorti ma tkunx tista' ssib htija fl-akkuzat.

**Ikkunsidrat:**

Illi r-reat t'approprjazzjoni indebita huwa regolat bl-artikoli 293 u 294 tal-Kodiċi Kriminali:

*293. Kull min japproprja ruħu, billi jdawwar bi profitt għalih jew għal persuna oħra, minn haġa ta' haddieħor li tkun ġiet*

*fdata jew ikkunsinnata lilu taht titolu illi jgib mieghu l-obbligu tar-radd tal-haga jew li jsir uzu minnha specifikat, jehel, meta jinsab hati, il-piena ta' prigunerija minn tliet xhur sa tmintax-il xahar: Izda ebda procediment kriminali ma jista' jinbeda ghal dan id-delitt, hlief bi kwerela tal-parti.*

*294. Madankollu, meta d-delitt imsemmi fl-ahhar artikolu qabel dan jigi maghmul fuq haga fdata jew ikkunsinnata lill-hati minhabba l-professjoni, industrja, kummerc, amministrazzjoni, kariga jew servizz tieghu, jew minhabba depożitu necessarju, l-azzjoni kriminali titmexxa ex officio, u l-piena tkun ta' prigunerija minn seba' xhur sa sentejn.*

Il-Qorti ta' l-appell kriminali fis-sentenza fl-ismijiet **Il-Pulizija vs. Enrico Petroni u Edwin Petroni** deciza fid-9 ta' Gunju 1998 ghaddiet sabiex elenkat l-elementi essenzjali li jsawwru dana r-reat:

*Dana r-reat isehh meta wiehed (1) jircievi flus jew xi haga ohra minghand xi hadd; (2) bl-obbligu li jrodd dawk il-flus jew dik ix-xi haga lura jew li jaghmel uzu minnhom b'mod specifiku; (3) u minflok ma jaghmel hekk idawwar dawk il-flus jew dak l-oggett bi profitt ghalih jew ghal haddiehor.*

*Illi kif jispjega l-awtur Francesco Antolisei: "La vera essenza del reato [di appropriazione indebita] consiste nell'abuso del possessore, il quale dispone della cosa come se ne fosse proprietario (uti dominus). Egli assume, si arroga poteri che spettano al proprietario e, esercitandoli, ne danneggia il patrimonio" (Manuale di Diritto Penale, Giuffre` (Milano), 1986, Parte Speciale, Vol. 1, p. 276).*

*L-awtur Taljan Maino fil-ktieb tieghu Commento al Codice Penale Italiano [vol IV - p.102, para 1949 u p. 105 - para 1951] jghid is-segwenti:*

*“Il reato di appropriazione in debita e' perfetto colla conversione della cosa altrui in profitto a proprio o di un terzo, indipendentemente dall'effettivo ricavo della conversione.”*

*Il-Carminiani fil-ktieb tieghu Elementi Iuris Criminali - (para 1020) jiddefinixxi dan ir-reat li huwa jsejjahlu bhala:-*

*“il fatto de quo lui, che avendo ricevuto dal proprietario mediante contratto non transiattivo di dominio, una cosa immobile, questa contro i patti e' contro la volonta del proprietario stesso e' converta in uso proprio con animo di appropriarsela o la distrugge e' a proprio lucro e commodo.”*

*Carrara fil-kieb tieghu Diritto Penale taht t-titolu Esposizione dei delitti inspecie (vol 4. para 284) li wkoll jissejjah dan ir-reat truffa b'mod l-aktar sintetiku, jiddefinixxi dan ir-reat bhala:-*

*“la dolosa appropriazione di una cosa altrui che si e' ricevuto del proprietario per una convenzione non translattiva di domino e' da uso determinato.”*

*Essenzjalment ghalhekk l-appropriazzjoni indebita ma hi xejn hliet abbu ta' fiducja li permezz tieghu wiehed jirrendi bi profitt ghalih haga li tkun giet konsenjata lill jew fdata f'idejh b'att liberu u spontanju (vide Il-Pulizija vs Joseph Mifsud deciza nhar it-tnejn ta' Dicembru, 1992 mill-Qorti tal-Appell Kriminali; Il-Pulizija vs Joseph Richmond et deciza nhar l-erbatax ta' Jannar, 1993; Il-Pulizija vs Capt. Albert Mallia deciza nhar il-hamsa w ghoxrin ta')*

*April, 1949 u Il-Pulizija vs Emanuel Cassar deciza nhar lghoxrin ta' Ottubru, 1997).*

*B'dan il-Qorti riedet tfisser li jrid ikun hemm konversjoni u hemm konversjoni inter alia meta l-hati jkun ircieva l-haga biex minnha jaghmel uzu determinat u minflok li jikkommettiha ghall-beneficcju tieghu stess jew jiddisponi mill-haga kuntrarjament ghall-pattijiet stipulati in buona fede.*

*Fil-fatt, Luigi Maino fil-ktieb tieghu Commento al Codice Penale Italiano Vol. V pg. 347 jghid:*

*L'appropriazione indebita si consuma col disporre delle cose contro la legge del patto stipulato a buona fede.”*

*Skond is-sentenza moghtija mill-Qorti tal-Appell Kriminali deciza nhar id-dsatax ta' Frar, 1942 fl-ismijiet Il-Pulizija vs Antonio Pisani, gie deciz li r-reat ta' appropriazzjoni indebita jigi kkunsmat meta l-oggett fdata jigi aljenat mhux skond l-ghan li jinghata.*

L-istess fis-sentenza fl-ismijiet **Il-Pulizija vs. Concetta Charles** deciz mill-Qorti tal-Appell Kriminali fit-12 ta' Frar 2013, gie spjegat l-elementi fejn inghad:

*Dwar l-elementi in generali*

*'Ghad-delitt ta' approprjazzjoni indebita jehtieg li l-hati jkun ghamel mill-haga lilu fdata “konversjoni”; u hemm konversjoni, “inter alia”, meta l-hati jkun ircieva l-haga biex minnha jaghmel uzu determinat, u minflok hu jikkonvertiha ghal beneficcju tieghu stess, jew jiddisponi mill-haga kuntrarjament ghall-pattijiet stipulati in bwona fede. Xejn ma jiswa biex ihassar dan ir-reat il-*



*fatt li l-persuna danneggjata tkun hadet proceduri civili biex tigbor flusha; ghax l-azzjoni civili hija indipendenti mill-azzjoni kriminali.'*

*Fil-kaz 'Il-Pulizija vs George Bellizzi', il-Qorti qalet hekk:*

*'Id-disposizzjoni nostrana fuq l-appropriazzjoni indebita hi aktar ampja minn dik li tinsab fil-Kodici Kriminali Taljan.*

*Fil-ligi tagħna anki min jagħmel uzu mill-oggetti fdati lill-diversi mill-uzu specifika mill-persuna li kkonsenjatlu l-oggett u dan l-uzu divers jagħmlu bi profitt ghalih jew ghal haddiehor, ikun hati ta' dan ir-reat.'*

*L-element intenzjonali b'mod specifiku*

*Fis-sentenza deciza mill-Qorti tal-Appell Kriminali fl-ismijiet 'Il-Pulizija vs Siegfried Borg Cole', kien deciz hekk dwar l-element intenzjonali tal-misappropriazzjoni indebita: 'F'dan il-kaz ma kienx hemm id-dolo rikjest mill-ligi, u cioe` l-intenzjoni ta' l-appellat li japproprja ruhhu billi jdawwar bi profitt ghalih jew ghal persuna ohra mill-flus li kien qed izomm a nom ta' terzi. L-appellat la kellu x-xjenza li qed jagħmel xi haga illegali semplicement ghax ittardja li jagħmel il-konteggi mehtiega, u anqas volontarjament ikkonverta ossia dawwar il-flus bl-iskop li jagħmel profitt minn dik il-konversjoni.'*

*F'kaz iehor 'Il-Pulizija vs Raymond Falzon', l-istess Qorti qalet hekk dwar l-intenzjoni:*

*'Ghalkemm huwa veru li, għall-fini tar-reat ta' approprijazzjoni bla jedd, certi awturi jikkunsidraw li l-intenzjoni li wiehed jirrestitwixxi l-oġġett tinnewtralizza l-iskop ta' qligħ jew profitt bi pregudizzju tal-vittma (profitt li del resto ma hemmx għalfejn ikun wiehed pekunjarju), tali intenzjoni, izda, trid ikollha bhala fundament ic-certezza tar-restituzzjoni u mhux tkun semplicement ibbazata fuq l-isperanza ta' eventwali restituzzjoni; tali intenzjoni fil-parti l-kbira tal-kazijiet timmanifesta ruhha fir-restituzzjoni effettiva u immedjata.'*

### **Ikkunsidrat:**

Illi din il-Qorti fliet bir-reqqa l-provi kollha u tinnota li minkejja li l-imputat stqarr li mhux hati, ix-xhieda tal-kwerelant senjatament tad-direttur tal-kumpanija *Chef Choice limited* ma gietx kontradetta b'ebda mod inkluz bil-kontro ezami speċjalment meta l-istess xhud xehed li l-imputat kien accetta li jhallashom lura l-flus izda l-flus qatt ma waslu bil-konsegwenza li keccewh. Jirrizulta għalhekk li lanqas ikkontesta dak li xehed il-kwerelant. Il-Qorti tinnota wkoll li kien anke intalab jagħmel skrittura privata permezz ta' liema l-imputat kien ser jintrabat li jhallas lura, liema skrittura madanakollu qatt ma giet iffirmata.

Di piu' il-Qorti tinnota li ma lanqas jirrizulta li r-raguni għat-terminazzjoni ta' l-impjeg ta' l-imputat giet b'xi mod ikkontestata, kif wiehed għandu dritt li jagħmel. L-iskrittura saret għall-ammont ta' Lm 2,539.92c.

In kwantu għall-ammont li approprija ruhu minnha, filwaqt li tirrileva li ma inghatatx cifra ezatta mid-direttur tal-kumpanija, il-Qorti qieghda tikkunsidra bhala finali c-cifra kwotata minn Dr. Kris Borg, l-Avukat tal-kumpanija fl-ammont ta' Lm 2,539.92c.

Ulterjorament, l-Qorti tirrileva li l-Prosekuzzjoni naqset milli ttella' jixhdu lill-istabilitment li sahqu li hallsu l-ammont dovut lill-kumpanija. Madanakollu din il-Qorti thoss li l-elementi tar-reat ta' appropriazzjoni indebita, gew pruvati.

Finalment u b'referenza ghall-akkuza ta' recediva, din il-Qorti ma tistax issib htija stante li l-Prosekuzzjoni naqset milli tipprezenta kopja tas-sentenzi relattivi.

### **Ikkunsidrat ulterjorment:**

#### **Il-Piena Applikabbli**

Illi qabel ma tghaddi sabiex tikkunsidra l-piena, ghandu jinghad illi l-akkuza addebitati lill-imputat imorru lura ghall-fatti li sehew qabel is-sitta ta' Gunju 2006 u ghalhekk il-piena applikabbli hija dik mahsuba mill-ligi f'dak iz-zmien.

Illi l-Artiklu 308 tal-Kapitolu 9 tal-Ligijiet ta' Malta gie emendat bl-Att XXIV tas-sena 2014 illi jghid hekk: *“33.Fl-artikolu 308 tal-Kodiċi, minflok il-kliem “il-piena ta’ prigunerija minn seba’ xhur sa sentejn” għandhom jidhlu l-kliem “il-piena ta’ prigunerija minn sena sa seba’ snin”.*

Illi ghalhekk il-piena applikabbli qabel dik l-emenda kienet ta' prigunerija minn seba' xhur sa sentejn, mhux kif inhi illum.

Illi l-istess japplika ghall-Artiklu 309 li ukoll gie emendat bl-Att XXIV tas-sena 2014 illi jghid hekk: *“34.Fl-artikolu 309 tal-Kodiċi, minflok il-*

*kliem “il-piena tkunta’ prigunerija minn xahar sa sitt xhur” għandhom jidhlu l-kliem “il-piena tkun ta’ prigunerija minn xahrejn sa sentejn”.*

Illi għalhekk il-piena applikabbli qabel dik l-emenda kienet ta’ prigunerija minn seba’ xahar sa sitt xhur, mhux kif inhi illum.

Illi l-istess japplika għall-Artiklu 310(1)(b) li ġei emendat darbtejn, l-ewwel bl-att 3 tas-sena 2002 u mbagħad ġie emendat bl-Att XXIV tas-sena 2014. Bl-emenda li saret fl-2002 l-artiklu 3012(1)(b) ġie jaqra hekk:

*(b) meta l-ammont ta’ ħsara magħmul mill-ħati huwa aktar minn mitt lira iżda mhux aktar minn elf lira, il-piena tkun ta’ prigunerija minn ħames xhur sa tlett snin:*

*Iżda jekk il-piena stabbilita għar-reat relevanti fl-artikoli preċedenti ta’ dan is-sub-titolu tkun oġġla mill-piena stabbilita f’dan il-paragrafu, għandha tapplika l-piena l-ewwel imsemmija miżjuda bi grad u fil-każ tar-reat taħt l-artikolu 294, il-piena hekk miżjuda ma tinghatax fil-minimu tagħha;”*

Il-Qorti hawn ma tistax ma tirrimarkax li stante illi ċ-ċifra ta’ ħsara hija ta’ Lm 2,539.92c u ċioe’ aktar minn elf lira, allura l-Artiklu l-aktar idoneju għas-sejbien ta’ ħtija huwa l-Artiklu 310(1)(a) u mhux l-Artiklu 310(1)(b) iżda stante li l-Avukat Ġenerali indika l-Artiklu 310(1)(b) biss, din il-Qorti tista’ tapplika biss il-piena taħt l-artiklu 310(1)(b).

Illi fir-rigward tal-Artiklu 293 tal-Ligijiet ta’ Malta ma saret l-ebda emenda sa mis-sena 2002 u għalhekk il-piena applikabbli għar-reat li sehh fl-2006 għada l-istess.

**Decide:**

Ghaldaqstant, ghal dawn ir-ragunijiet, il-Qorti filwaqt illi ma ssibx htija fl-imputat fir-rigward tat-tielet akkuza u tilliberah minnha, wara li rat l-artikoli 293, 294, 308 u 309 u 310(1)(b) tal-Kap 9 tal-Ligijiet ta' Malta, qieghda ssib lill-imputat hati ta' l-ewwel u t-tieni akkuza u tikkundannah ghall-piena kumplessiva ta' prigunerija effettiva ta' tnax-il xahar.

**(ft) Magistrat Dr. Monica Vella LL.D, M. Jur.**

(ft) Angelo Buttigieg

Deputat Registratur